

আই লীগ : নেরোকা এফ সীনা গোকুলম এফ সীগা ওসি ইন্ফালদা শান্নরগনি

ইন্ফাল, ফেব্রুৱাৰী ০৩ (এচএনএস) : নেরোকা এফ সীনা মঙাৱকশুবা ওইনা যুথু ওইৱগা হয়েং ইন্ফালগী খুন্ম লম্পাক মেইনা ষ্টেডিয়ামদা গোকুলম এফ সীগা আই লীগকী মেচ শান্নরগনি।

মেচ অসিগী মাঙ ওইননা ওসি চিংমরোংদা লেবা হোটেল ক্লাসিক গ্রান্দেদা পাউ মীশিংগা উনবদা নেরোকাগী এসিষ্টেণ্ট কোচ এস প্রেমকান্তনা হায়থি, মমাঙদা শান্নথিবা মেচশিংদা নেরোকা এফ সীনা টিম অমা ওইনা মায় পাকখি। অদুগা টিম অমা ওইনা মায়বাস নংখি। গোকুলম এফ সীগা হয়েং শান্নগদৌৱা মেচ অসি যান্না মফওইবা মেচ অমনি হায়না লৌই। মেচ অসি মায় পাক্লনবা নেরোকা এফ সীনা অঙপ্পা থাঙ শান্নগনি। নেরোকা এফ সীগী সপোর্টৰিগী মমাঙদা শান্নথিবা মেচতা মায়থিবা নংখিবগী নুংগুইতবা অদু হন্দকী মেচ অসিদা হেলন্দনবা হোংনগনি। মতুং তারক পদসু নেরোকাগী সপোর্ট তৌৱকপা মীয়ামগী নীংবা কায়হন্দনবা অঙপ্পা থাঙা হোংনগনি। হৌথিবা মেচতা অশোক অপন নংবদনী টিম অসিগী কেপ্তন লিট থাপা গোকুলম এফ সীগা শান্নগদৌৱা মেচ অসিদা শৰক য়াৱরৌই। মসি টিম অসিগী ওইনদি যান্না লাইবক থিৱনি। অদুমকপু



নেরোকা এফ সীনা মেচ অসি শোয়দনমকী মায় পাক্লনবা শান্নগনি হায়নসু ফোঙদোকখি। গোকুলম এফ সীগী হেদ কোচ বিনো জোৰ্জনা হায়থি, নেরোকা এফ সীদি হৌজিক হৌজিক মকোজা লৈৱিবা টিমশিংগী মৰজা য়াওৱিবনি। অদুগা এথোয়না ঝাইদগী মনিং ইথং থংনা লৈৱিবনি। হয়েংগী মেচ অসি যান্না তৱাই তৱাইবা মেচ অমা ওইরৌই। হৌথিবা মেচ অনীদা গোকুলম এফ সীনা যান্না ফজনা শান্নয়ে। হয়েং অমুক নেরোকা এফ সীগা থেংননবা গোকুলম এফ সীগী শান্নরোয়শিংনা যৌৱাংনা

ওইৱি। হয়েংগী মেচ অসি মায় পাক্লদি এথোয় টেবলগী ময়য়াদা লেগদৌৱিবনি। মৰম অসিনা হয়েং এথোয়না নেরোকাগা শান্নগদৌৱা মেচ অসি অঙপ্পা থাঙা মায় পাক্লনবা শান্নগনি। গোকুলম এফ সীগী ঝাদ অসি যান্না নহা ওইৱিবা অমদি এঞ্জপৱিএল মপুং ফানা লৈৱিবা শান্নরোয়না অয়ান্হনি। অদুব হৌজিকি মথোয় তপ্পা তপ্পা এঞ্জপৱিএল লৈৱক্লে। হৌথিবা মেচ ৯ শান্নত্ৰবা মতুংদা অসিওপ্পা কস্পিটিসন অসিদা মতৌ কৱল্লা শান্নগদগে হায়বদু তপ্পা খঙলক্লে। নেরোকা অসি যান্না তৱাই তৱাইবা টিম

অমা নন্তে। টিম অসিদা অফবা শান্নরোয় কয়া াওৱি। অদুমকপু মেচ অসি মায় পাক্লনবা হোংনগনি হায়না মহাক্সা মথা তানা ফোঙদোকখি। গোকুলম এফ সীগা হয়েং শান্নগদৌৱা মেচ অসিদা নেরোকা এফ সীনা মায় পাক্লদি আই-লীগকী পেইন্ট টেবলগী মকোক ইথং থংবদা লেবা জগদৌৱিবনি। মসিগীদমক নেরোকা এফ সীনা গোকুলম এফ সীগা শান্নগদৌৱা মেচ অসি অকনবা মওন্দা শান্নদুনা মায় পাকপা পুৱক্লগীদমক শেষ শান্নে। হয়েং মীয়ান্না মেচ অসি মতৌ কৱল্লা শান্নরক্লেগে হায়বদু য়েথিমিৱা তৱি।

৪শুবা ইমা পাংহৌইবী ট্রোফি মেস ওপন ফাইভ এ-সাইদ ফুটবোল টুৰ্নামেন্ট ২০১৮ আই পি কোংবনা এ এন জি ও থোংমনবু গোল ১-০দা মায়থীবা পীথ্ৰে

ইন্ফাল, ফেব্রুৱাৰী ০৩ (এচএনএস) : কোংবা যুথ ওৰ্গেনাইজেশন্না শিল্পগা কোংবা নোংথোশ্বম লৈকায়দা লেবা ইমা পাংহৌইবী গ্ৰাউন্দদা পাঙথো-ক্লিবা ৪শুবা ইমা পাংহৌইবী ট্ৰোফি মেস ওপন ফাইভ এ-সাইদ ফুটবোল টুৰ্নামেন্ট ২০১৮গী ওসি শান্নথিবা মেচতা আই পি কোংবনা এ এন জি ও থোংমনবু গোল ১-০দা মায়থীবা পীথ্ৰে। অদুগা ওসি শান্নথিবা অতোপ্পা মেচ অত্থা দ্ৰো চংত্ৰে।

টুৰ্নামেন্ট অসিগী ওসিগী অহানবা মেচ ওইনা কে ৱাই ও কোংবা অমসুং এল সী এচ ৱাই সী লংখাল শান্নথি। মেচ অদু টিম অনীমক্সা হেক হৌবদগী লেহিবা ফাওবা অকনবা লম্বা তৌনদুনা শান্নথি। মেচ হেক হৌবগী অত্থমশুবা প্ৰিনটিটা কে ৱাই ওগী জৰ্সি নম্বৰ ২ বিসোল কুমারনা গোল অমা চন্দুনা মেচ অদু মহাক্কী টিম্বা মাঙজিল থাখনথি। অদুব মেচকী ৫শুবা মিনিটতা এল সী এচ ৱাই সীগী জৰ্সি নম্বৰ ১৫ সিনমিনলুংনা কে ৱাই ওগী গোল অদু হন্দোক্লেগা মেচ অদু গোল ১-১দা ইক্লেইজ টৌথি। মেচকী অৱেইবা পুংজা ফাওবদা টিম অনীমক্সা অহেনবা গোল চান্দবদগী কে ৱাই ও অমসুং এল সী এচ ৱাই সী ১১ লতিংজ্জা গোল অমা চন্দুনা মেচ



অদু মহাক্কী টিম্বা গোল ২-১দা মাঙজিল থাখনথি। অদুব মিনিট অমখক কান্নৱগা মেচকী ১৭শুবা মিনিটতা কে ৱাই ওগী জৰ্সি নম্বৰ ১০ ৱাজেশনা গোল অমা চল্লগা মেচ অদু ২-২দা ইক্লেইজ টৌথি। মেচকী অৱেইবা পুংজা ফাওবদা টিম অনীমক্সা অহেনবা গোল চান্দবদগী কে ৱাই ও অমসুং এল সী এচ ৱাই সী গোল ২-২দা দ্ৰো চংখি।

টুৰ্নামেন্ট অসিগী ওসি অযুক পুং ৯.৩০ তাবদগী শান্নথিবা অনীশুবা মেচতনা আই পি কোংবনা এ এন জি ও থোংমনবু গোল ১-০দা মায়থীবা পীথি। আই পি কোংবগী মায় পাকপগী গোল অদু জৰ্সি নম্বৰ ১৫ চিংইথনা মেচকী ৩৭শুবা মিনিটতা চনখিবনি। অত্থমশুবা মেচ ওইনা ওসি নুংখিল পুং ১.৩০ তাবদগী ৱাই বি ও কৈখু

অমসুং ৱাই ও ডি এ ফেৱগাও শান্নথি। টিম অনীমক্সা লম্বা চানা শান্নথিৱনা মেচতনা আই পি কোংবনা এ এন জি ও অমসুং ৱাই ও ডি এ ০-০ দা দ্ৰো চংখি। মৰিশুবা অমসুং ওসিগী অৱেইবা মেচ ওইনা দি এক সী ৱায়োনা লৈকায় অমসুং বি এক সী সয়াংনা শান্নথিৱা মেচ অদুস গোল অমতা চন্দানা ০-০ দা দ্ৰো চংখি।

রোয়েল ষ্টাইকর, পি ৱাই সী বি কে মায় পাকত্ৰে



ইন্ফাল, ফেব্রুৱাৰী ০৩ (এচএনএস) : যঙ ক্ৰিকেটৰস বামোন কম্পুনা শিল্পগা বামোন কম্পুনা লেবা ইৱিলকু হায় ফুলগী গ্ৰাউন্দদা পাঙথোক্লিবা ৯শুবা ষ্টেট লেভেল ওপন টেনিস বোল ক্ৰিকেট টুৰ্নামেন্ট বি কে ট্ৰোফি ২০১৮গী ওসি শান্নথিবা মেচশিংদা রোয়েল ষ্টাইকর অমসুং পি ৱাই সী বি কে মায় পাকত্ৰে।

বিকেট্ৰোফি ২০১৮ অসিগী ১৫শুবা মেচ ওইনা ওসি অযুক পুং ৯ তাবদগী কিল্লরস এলেভেন কোংবা ফেন্টিং লৈকায় অমসুং রোয়েল ষ্টাইকর শান্নথি। মেচ অদু রোয়েল ষ্টাইকরনা টেস ওমদুনা ফিল্ডিং হান্না টৌথি। অহানবা ইমিংসতা বেটিং টৌথিবা কিল্লরস এলেভেনা ওভৰ ১৬ত ওল আউট ওইৱগা ৱন ১৪৮ লৌথি।

অনীশুবা ইমিংসতা বেটিং টৌথিবা রোয়েল ষ্টাইকরনা ওভৰ ১৭ত ৱিকেট ৭ তুৱগা ৱন ১৪৯ লৌদুনা মেচ অদু ৱিকেট ওদা মায় পাকখিবনি। মেচ অদুনা ৱন ৪১ লৌথিবগা লোয়াননা ৱিকেট ২ লৌথিবা রোয়েল ষ্টাইকরগী টেনিনা মেনে ওফ দি মেচ তাথি। টুৰ্নামেন্ট অসিগী ১৬শুবা মেচ ওইনা ওসি নুংখিল পুং ২ তাবদগী ৱাই সী বি কে-এ অমসুং পি ৱাই সী বি কে শান্নথি। অহানবা ইমিংসতা বেটিং টৌথিবা পি ৱাই সী বি কেনা ওভৰ ৯দা ওল আউট ওইৱগা ৱন ৬৪ লৌথি। অনীশুবা ইমিংসতা বেটিং টৌথিবা ৱাই সী বি কে-এনা ওভৰ ৯দা ওল আউট ওইৱগা ৱন ৪২ খক লৌদুনা মায়থীথি। অদুগা পি ৱাই সী বি কেনা ৱন ২২দা মায় পাকখি। মেচ অদুনা ৱিকেট ৬ লৌথিবা পি ৱাই সী বি কেগী কৱল্লা মেনে ওফ দি মেচ তাথি।

হৈবোক টি-২০ : সাইক্লোন অমসুং ত্ৰাও সেমী ফাইনেলদা শান্নরগনি

ইন্ফাল, ফেব্রুৱাৰী ০৩ (এচএনএস) : লংখাল স্পোৰ্টিংক্লিবনা শিল্পগা লংখাল মথা লৈকায়দা লেবা পল্লিক গ্ৰাউন্দদা চখৰিবা অহানবা হৈবোক টি-২০ ক্ৰিকেট টুৰ্নামেন্ট ২০১৮ গী অনীশুবা সেমী ফাইনেলদা সাইক্লোন থাংমৈবন্দ অমসুং ত্ৰাল কাঁকৈথেল শান্নৱগনি।

তোঙন তোঙনবা টিম ২১না গ্ৰুপ ৮ থোক্সা খাইদোক্লেগা পাঙথোক্লিবা অহানবা হৈবোক টি-২০ ক্ৰিকেট টুৰ্নামেন্ট ২০১৮গী অত্থমশুবা কাৰ্টেৰ ফাইনেল মেচতা ওসি অযুক পুং ৯.৩০ তাবদগী ত্ৰাও কাঁকৈথেল অমসুং ৱাই দিল্লি সী লংখাল শান্নথি। মেচ অদু ত্ৰাও কাঁকৈথেলনা টেস ওমদুনা বেটিং হান্না টৌথি। অহানবা ইমিংসতা বেটিং টৌথিবা ত্ৰাওনা ওভৰ ২০দা ৱিকেট ৪ তুৱগা ৱন ১৬৩ লৌথি। ত্ৰাওগী আবাসনা বোল ৪৭ত ৱন ৮৪,



সৱোজনা বোল ৪২দা ৱন ৩৮ অমসুং প্ৰিমোজিনা বোল ১৪দা ৱন ২৬ লৌবা ওমথি। অনীশুবা ইমিংসতা বেটিং টৌথিবা ৱাই দিল্লি সী লংখালনা ওভৰ

১৮দা ওল আউট ওইৱগা শুপ্পগী ৱন ৭৭খক লৌদুনা মায়থীবা নংখিবনি। অদুগা ত্ৰাওনা মেচ অদু ৱন ৮৫দা মায় পাকুনা সেমী ফাইনেল চঙখিবনি। মেচ

অদুনা ৱন ৮৪ লৌথিবা ত্ৰাওগী আবাসনা মেনে ওফ দি মেচ তাথি। টুৰ্নামেন্ট অসিগী মৰিশুবা কাৰ্টেৰ ফাইনেল মেচতনা ওসি নুংখিল পুং

১২.৩০ তাবদগী চেম্প খাগেম্পল্লি অমসুং সাইক্লোন থাংমৈবন্দ শান্নথি। মেচ অদু সাইক্লোন থাংমৈবন্দনা টেস ওমদুনা বেটিং হান্না টৌথি। অহানবা ইমিংসতা বেটিং টৌথিবা সাইক্লোনা ওভৰ ২০দা ৱিকেট ৯ তুৱগা ৱন ১২৬ লৌথি। সাইক্লোনগী প্ৰাইমনা বোল ৩৬ত ৱন ২৮, বিকাসনা বোল ১৪দা ৱন ১৯ অমসুং ৱিল্লিয়মনা বোল ১২দা ৱন ১৫ লৌবা ওমথি। অনীশুবা ইমিংসতা বেটিং টৌথিবা চেম্প খাগেম্পল্লি ওভৰ ২০দা ৱিকেট ৯ তুৱগা ৱন ১১৩খক লৌদুনা কাৰ্টেৰ ফাইনেলদা মায়থীহৌথিবনি। মেচ অদু সাইক্লোন থাংমৈবন্দনা ৱন ১৩দা মায় পাকুনা সেমী ফাইনেল চঙখিবনি। ৱিকেট ৪ লৌবদা নন্তনা ৱন ১৯ লৌথিবা সাইক্লোনগী হোমেন্ড্ৰোনা মেনে ওফ দি মেচ তাথি।

৩শুবা ষ্টেট লেভেল কেশ প্ৰাইজ সভেন এ সাইদ ওপন ফুটবোল টুৰ্নামেন্ট ২০১৮ এ আই এফ এফ ইৱেংবন্দ অমসুং ৱাই য়ু ককটীং মায় পাকত্ৰে

ইন্ফাল, ফেব্রুৱাৰী ০৩ (এচএনএস) : ওল ইৱেংবন্দ ফুটবোল ফেদৰেশন (এ আই এফ এফ) না শিল্পগা ইৱেংবন্দ হায় ফুলগী গ্ৰাউন্দদা হৌথিবা জন্মৱাৰী ২৯দগী হৌদুনা পাঙথোক্লিবা অত্থমশুবা ষ্টেট লেভেল কেশ প্ৰাইজ সভেন এ সাইদ ওপন ফুটবোল টুৰ্নামেন্ট ২০১৮গী ৮শুবা মেচ ওইনা ওসি নুংখিল পুং ২ তাবদগী এ আই এফ এফ ইৱেংবন্দ অমসুং জেকি এফ সী ককটীং শান্নথি। অহানবা হাফ হৌৱকপা কুইট্ৰিঙে মেচকী ৮শুবা মিনিটতা জেকি এফ সীগী জৰ্সি নম্বৰ ১৩ বনিক্সা গোল অমা চন্দুনা মেচ অদু মহাক্কী টিম্বা মাঙজিল থাখনথি। অদুব মেচকী ১০শুবা মিনিটতা এ আই এফ এফকী জৰ্সি নম্বৰ ৯ মিল্লা জেকি এফ সীগী গোল অদু হন্দোক্লেগা মেচ অদু গোল ১-১দা ই ক্লেইজ টৌথি।



অনীশুবা হাফ হৌৱক্লবা মতুং মেচকী ৩৬শুবা মিনিটতা এ আই এফ এফকী জৰ্সি নম্বৰ ১০ দানেলনা গোল অমা চন্দুনা মেচ অদু এ আই এফ এফনা মাঙজিল থাখনথি। মেচকী অৱেইবা পুংজা ফাওবদা এ আই এফ এফকী অত্থমশুবা গোল অদু হন্দোক্লেগা ওমদনা জেকি এফ সী মায়থীহৌথি। অদুগা এ আই এফ এফনা গোল ৩-২দা মেচ অদু মায় পাকখি। টুৰ্নামেন্ট অসিগী ৯শুবা মেচ ওইনা ওসি নুংখিল পুং ৩.৩০ তাবদগী এস এল ৱাই ও তেৰক্সা অমসুং যুথ যুনাইটেদ (ৱাই য়ু) ককটীং শান্নথি। অহানবা হাফ হৌৱকপা কুইট্ৰিঙে মেচকী ৮শুবা মিনিটতা ৱাই য়ু ককটীং জৰ্সি নম্বৰ ৩ এন ৱষ্টমনা গোল অমা চন্দুনা মেচ অদু

মহাক্কী িমিনা মাঙজিল থাখনথি। গোল অদু হন্দোক্লবা এস এল ৱাই ওগী মায়কেন্দী কয়া হোংনথি। অদুব অহানবা হাফ লেইবা ফাওবদা এস এল ৱাই ওনা ৱাই য়ু ককটীংনা মাঙজিল থাৱিবা গোল অদু হন্দোক্লেগা ওমদনা লৈমি। অনীশুবা হাফ হেক হৌৱকপদগী হৌনা ৱাই য়ু ককটীংনা মাঙজিল থাৱিবা গোল অদু হন্দোক্লবা এস এল ৱাই ওনা হান্দগী হোয়া গাঙশিয়া শান্নৱকখি। ৱাই য়ু ককটীংগী মায়কেন্দীসু অহেনবা গোল চানবা মথা তানা এটেক কয়া চখৰকখি। মেচকী ৩৬শুবা মিনিটতা ৱাই য়ু ককটীংগী জৰ্সি নম্বৰ ১৯ এচ সুসিলনা মহাক্কী টিম্বী অনীশুবা গোল চনথি। অহানবা হাফতগী হৌনা মাঙজিল থাৱক্লিবা গোল হন্দোকপা

ওমদনা লৈৱিঙৈনা ৱাই য়ু ককটীংগী মায়কেন্দী গোল অমগা চাশিল্লকখিবা অদুনা এস এল ৱাই ও তৌফম খঙখিদি। গোলশিং অদু হন্দোক্লবা কয়া হোংনৱবসু মেচকী অৱেইবা পুংজা ফাওবদা গোল অমা ফাওবা হন্দোকপা ওমদনা এস এল ৱাই ও মায়থীহৌথি। ৱষ্টম অমসুং সুসিলনা চাখিবা গোলশিং অদুনা মেচ অদু ৱাই য়ু ককটীংনা গোল ২-০দা মায় পাকখি। টুৰ্নামেন্ট অসিগী মথা চখৰকপা ওইনা হয়েং নুংখিল পুং ১ তাবদগী ময়চোন এফ সী চৰাংপা অমসুং কৈৱক এফ সী শান্নগনি। অদুগা নুংখিল পুং ২ তাবদগীনা দি এম এফ সী মৌৱে অমসুং এম ৱাই সী লাইচিং মৌনী শান্নগনি হায়ৱি।

সেন্টিনেল কপ

ইন্ফাল, ফেব্রুৱাৰী ০৩ (এচএনএস) : আই জি এ আৰ (সাইড) কী মীথয়েং মখাদা ৯শুবা স্টেটৰ অসাম ৱাইফলসকী ৬শুবা অসাম ৱাইফলস অমসুং মণিপুৰ ইক্লেষ্টৱিয়ন এসোসিয়েশনা পূন্না শিল্পগা ইন্ফালগী পেলো গ্ৰাউন্দদা পাঙথোক্লিবা ১৫শুবা দিৱেস্তৰ জেনৱেল অসাম ৱাইফলস সেন্টিনেল কপ ইক্লেষ্টৱিয়ন চেম্পিয়নশিপ ২০১৮ অমসুং ৯শুবা জুনীয়ন ষ্টেট ইক্লেষ্টৱিয়ন চেম্পিয়নশিপ ২০১৮গী সেনিয়ৰ টেট পেগিং সোৰ্দ ইন্ডিভিজুএলদা কে এন্ড এম এম আৰ এসকী প্ৰকাশ বন্দাৱিনা চেম্পিয়ন ওইয়ে। অদুগা ই এস সীগী কে জুগেন্দনা অনীশুবা, কে এন্ড এম এম আৰ এসকী কে এচ জেকোবনা অত্থমশুবা অমসুং মণিপুৰ পুলিস স্পোৰ্টিং ক্লব (এম পি এস সী) কী কে এচ দিৱেননা মৰিশুৱা পোজিনন তাত্ৰে।

২২ND LASHAL SPORTS MEET-2018

N. CHANDRESHWOR memorial Seven Man a side State Level open Football Tournament 2018 will be commenced from the 18th Feb. 2018, Sunday.

- Last Date of Form Submission : 15/02/2018
- Manager Meeting : 16/02/2018
- Opening Match : 18/02/2018
- Admission Fee : ₹ 3,000/-

PRIZES OF THE TOURNAMENT

- Winner : ₹ 70,000/- with Trophy
- Runner : ₹ 50,000/- with Trophy
- Best Discipline Team : ₹ 5,000/- with Trophy
- Best Player, Top Scorer, Best Defender, Best Goalkeeper, Best Mid Fielder of the Tournament : ₹ 2,000/- with Trophy

Contact Nos. : 8787881909, 9862760097, 9612103870

Sd/- O. Mani Singh
General Secretary, LASHAL

Yumnam Eye Care

RIMS Road, Imphal West Manipur

Computerised Eye Testing & Contact Lens Clinic

NEW SUMMER COLLECTION

Fastrack

Morning- 8:00 am - 12:00 noon
Evening- 2:30 pm - 5:00 pm
Sunday - 8:00 am - 12:00 noon

হুইয়েন লানপাউ স্পোর্টস কুইজ -৬৪

- কুমজা ২০১৭কী মতমদা সেৱেনা ৱিল্লিয়ম অঙাং উনবগীদমক টেনিস শান্নৱদা শৰক য়াথিদি। মহাক্কুনা শান্নরোয় অমসু চহী অসিদা অঙাং উনবদগী টেনিস শান্নৱদা শৰক য়াৱা ওমখিদি, মতাক কনানো?
- এস এস যুগী মৌনিকা অমসুং চন্দ্রজিনি, ইষ্টৰ্ন স্পোৰ্টিংগী দেবজানি অমসুং মনাও দেবী, দি এম কোলেজগী গৌৱিকুম্মাৰী দেবী ষ্টেট অসিগী মমিং লেবী লমজেল চেনবীনি। মথোয়গী মনুংদা অমদি লমজেল চেনবগী মথক্তা মশান্না অমদা মমিং চংপানি। মহাক্কী মমিং অমসুং মশান্না (দিচিপ্লিন) অদু কৱিনো?
- খুনমগী হাওথোং সিনাইখু কৌবা অকনবা নিপা অমগা মৈতৈগী অকনবা অমগা ‘চায়নবদা’ মৈতৈগী অকনবা অদুনা তা হান্না লংখি। মদুদা হাওথোং সিনাইখুদা পানবা ওমখিদি, হাওথোং সিনাইখুনা তা লংলকপা মতমদদি মৈতৈ অথৌবা অদুগী মফগন্দা পানথি। চংনবী মতুং ইমা মহাক্কী মঙক অদু কক্কবনি। অদুব মৈতৈ অদুনা হায়জবদগী মঙক্তি ককপীখিদি। মৈতৈ অদুগী মমিং পায়ু।
- খৃষ্টনা পোকাৱিঙৈনা ওলিম্পিয়াদা ওলিম্পিক গেমস পাঙথোক্লিঙৈনা গ্ৰিসকী ৱা ঙাঙবা হৈবা নুপা লুথিবা অমনা তিল্লিবা মীয়াম অদুনা গ্ৰিসতা পাৱসিয়ানা লান তারক-সৌৱো মৰম অদুনা স্পোৰ্টিং কংফালদা অমদি এথেন্সনা দিশিংদা লমজিংদুনা পাৱসিয়াবু থিংগদবনি হায়না মীয়াম মাঙদা ৱা ঙাঙথিবা মীশক অদু কনানো?
- পীৱিবা শত্ৰম অসি কনানো?

মথক্তা পীৱিবা ৱাহংশিং অসিগী পাউখুম ফেব্রুৱাৰী ১৫, শংগোলশেল নুমিংকী অযুকী পুং ১১ ফাওবগী মনুংদা পাউচ অসিগী ওফিসতা নংত্ৰগা hueiyensportsquiz@gmail.com দা মৌল ওইনা থাৱিৱকপা য়াগনি। পাউখুম পীৱিৱকপা/থাৱিৱকপা মতমদা মিং, লৈফম, মহৌনী থাক অমসুং কন্টেণ্ট নম্বৰ ময়েক শেংনা ইৱিৱকট। ৱাহং খুদিংমকী পাউখুম চুন্না নংত্ৰগা মশীং যান্না চুন্না পীৱিৱকপা মীওইশিং অদুদগী দ্ৰো ওংচৱগা লাইবক ফৰা মীশক অমা খনজগনি। লোয়ননা খল্লবা মীশক অদুনা মনা পীজগনি।

I.P.S. THE IMPHAL PUBLIC HR. SEC. SCHOOL

Chanchip Near Manipur University 1st Gate

ADMISSION OPENS FOR 2018 FROM PRE-NURSERY TO IX (BOTH SCHOOL AND BOARDING)

FACILITIES :

- Free Private Tuition at the Boarding for all Classes.
- Regular Boarding test, Smart class CCTV cameras.
- Shooting Range, world class GYM of the School.
- Art & Theater club of the School and Boarding.
- Medical and Security staff of the School & Boarding.
- Strict Supervision by the Awarded Principal.
- Awarded for Best School and Best Principal.
- Merit Scholarships for the Meritorious students of the School.
- Concession for 3rd child, Sports student, Artists, orphans, fatherless child, OBC Students.
- Free Admission for the Rank Holders of other School Students.